

حضرت مہدی علیہ الرضوان اور مرتضیٰ قادیانی چند غلط فہمیوں اور تلبیسات کا زالہ

دیگر شیعہ کتب میں بھی "کرعہ" کا لفظ ہے

یہ "کرعہ" والی بات دوسرے شیعہ مصنفین نے بھی اپنی کتابوں میں نقل کی ہے، مثلاً:-

مشہور شیعہ محمد باقر مجسی نے حضرت علی کرّم اللہ وجہہ کی طرف منسوب امام غائب کے بارے میں ایک روایت ذکر کی ہے جس کے اندر یہ الفاظ بھی ہیں:-

"فیخرج من اليمين من القرية يقال لها كرعة على رأسه عمامة، متدرّع بدرعي، متقلّد بسيفي ذي الفقار" وہ (شیعہ کا بارہواں امام۔ نقل) یمن کے ایک گاؤں سے خروج کرے گا جسے "کرعہ" کہا جاتا ہے، اس کے سر پر میرا عمامة ہو گا اور اس کے پاس میری ڈھال ہو گی اور اس نے میری تلوار و الفقار ایکائی ہو گی۔

(بخار الانوار، جلد 52، صفحہ 380)

لیجئے! اس روایت میں تو صاف طور پر یہ بھی بیان ہو گیا کہ یہ "کرعہ" ہندوستان کے ضلع گورا پور کا نہیں بلکہ یمن کا ایک گاؤں ہے، اور یہ بات پہلے بیان ہو چکی کہ شیعہ کے نزدیک امام غائب اور مہدی کون ہیں۔
ایک اور شیعہ سید ہاشم بحرانی موسوی نے بھی یہ روایت نقل کی ہے:-

"التاسع والسبعون: الأربعين بأسناده عن عبدالله بن عمر قال: قال النبي ﷺ: بیخرج المهدی من قرية يقال لها كرعة" روایت نمبر 79: اربعین میں حضرت عبد اللہ بن عمر (صحیح عبد اللہ بن عمر و - نقل) سے روایت نقل کی گئی ہے کہ نبی کریم ﷺ نے فرمایا: مہدی ایک "کرعہ" نامی گاؤں سے خروج کرے گا۔
(غاية المرام و حجۃ الخصم، جلد 7، صفحہ 101، مؤسسة التاریخ العربي، بیروت)

اہل سنت کی کتابوں میں "کرعہ" والی روایت کا ذکر

مہدی (علیہ الرضوان) کے "کرعہ" نامی گاؤں سے نکلنے کی روایت اہل سنت کی مندرجہ ذیل کتابوں میں ملتی ہے اور ان تمام کتب میں لفظ "کرعہ" ہی ہے کسی ایک میں بھی "کدعہ" (وال کے ساتھ) نہیں۔

الاربعون حديثاً في المهدى (ابن عيم اصفهانی)، روایت نمبر 7۔

العرف الوردى في أخبار المهدى (امام سیوطی)، صفحه 82، روایت نمبر 84۔

المعجم لابن المقرىء (ابو بكر محمد بن ابراهیم اصفهانی)، صفحه 58، روایت نمبر 94۔

الكامل في ضعفاء الرجال (ابن عدی جرجانی)، جلد 6، صفحه 516، روایت نمبر: 1435۔

نوٹ: ”معجم ابن المقریء“ اور ابن عدی کی ”الکامل فی ضعفاء الرجال“ کی روایات میں یہ بھی ذکر ہے
کہ ”کرمین کا ایک گاؤں ہے۔“

عبدالوهاب بن ضحاک کا تعارف

یہ بات توروز روش کی طرح واضح ہو چکی ہے کہ اہل سنت اور شیعہ کی جس کتاب میں بھی یہ روایت ملتی ہے وہاں لفظ ”کرعہ“ ہی ہے، مرزا قادیانی نے کمال دھوکہ دہی سے ”ر“ کو ”د“ سے بدل کر ”کدعه“ بنایا اور پھر یہ کہ ”کدعه“ اصل میں ”قادیان“ کا عربی نام ہے، اب آئیے ہم آپ کو بتاتے ہیں کہ یہ روایت سرے سے قابل اعتبار ہی نہیں کیونکہ اس کی سند میں ایک روایی ہے ”عبدالوهاب بن ضحاک حمصی“ اس کا مختصر تعارف پیش خدمت ہے:-

☆ امام بخاری نے فرمایا: وہ عجیب فتنم کی روایات بیان کیا کرتا تھا۔

☆ امام ابو داود نے فرمایا: یہ روایتیں گھڑا کرتا تھا، میں نے خود اسے دیکھا ہے۔

☆ امامنسائی نے فرمایا: یہ شفہ نہیں ہے، اسے ترک کر دیا گیا ہے (متروک ہے)۔

☆ امام عقیلی، امام دارقطنی اور امام نہجۃ الہدیۃ نے فرمایا: یہ متروک روایی ہے۔

☆ امام صالح بن محمد الحافظ نے فرمایا: منکر الحدیث ہے، اس کی زیادہ تر حدیثیں جھوٹی ہیں۔

☆ امام ابن جبان نے فرمایا: یہ حدیثیں چوری کیا کرتا تھا، اس سے دلیل پکڑنا جائز نہیں۔

☆ امام ابن ابی حاتم نے فرمایا: وہ جھوٹ بولا کرتا تھا۔

☆ امام حاکم اور ابو عیم نے فرمایا: یہ موضوع حدیثیں بیان کیا کرتا تھا۔

(تهذیب التهذیب، جلد 2 صفحہ 637)

تو یہ ہے ہندوستانی مہدی مرزا قادیانی کی دھوکہ دہی کا ایک نمونہ اور اس کی بیش کردہ ”حدیث صحیح“ کا حال، کسی نے کیا خوب کہا ہے:-

ناچیختہ ذہانت سے غباوت اچھی..... گہڑی ہوئی عقل سے حمات اچھی

چاندا اور سورج گرہن کا مشہور زمانہ مرزاںی فراڈ

مرزا قادیانی نے اپنی تحریروں میں کئی جگہ یہ دھوکہ دیا ہے اور آج جماعت مرزاںی بھی یہ فریب دیتی نظر آتی ہے کہ نبی کریم ﷺ نے مہدی کی ایک نشانی یہ بیان فرمائی تھی کہ اس کے زمانے میں رمضان کے مہینے میں چاندا اور سورج گرہن ہو گا، اور مرزا قادیانی کے زمانے میں یہ نشان اس طرح پورا ہوا کہ رمضان کی تیروں سب چاندا اور اسی رمضان کی اٹھائیں (28) تاریخ کو سورج گرہن ہوا، لہذا مرزا قادیانی ہی مہدی ہے۔

قارئین محترم! مرزا قادیانی نے انتہائی بے شرمی کے ساتھ اس بات کو ”نبی کریم ﷺ کا فرمان“ لکھا، جبکہ دنیا کی کسی کتاب میں یہ ذکر نہیں کہ یہ بات نبی کریم ﷺ نے فرمائی ہے، آج بھی جماعت مرزاںی انتہائی ڈھنڈتی کے ساتھ اسی ضد پر اڑتی ہے کہ نبی کریم ﷺ کا فرمان ہے جبکہ وہ خود جس کتاب کے حوالے سے یہ (جموٹی) روایت پیش کرتے ہیں اس میں بھی نہیں لکھا کہ یہ نبی کریم ﷺ کا فرمان ہے، آئیے سب سے پہلے دیکھتے ہیں یہ روایت جو ”سننDarقطنی“ کے حوالے سے پیش کی جاتی ہے اس کی سند اور الفاظ کیا ہیں، اس کے بعد ہم اس بات کا جائزہ لیں گے کہ اس کی سند میں کون کون راوی ”کذاب اور جھوٹا“ ہے، اور پھر یہ بھی بتائیں گے کہ بالفرض اگر اس روایت کو صحیح بھی تسلیم کر لیا جائے تو مجھے سورج اور چاند گرہن کا اس میں ذکر ہے ویسا گرہن مرزا قادیانی کی زندگی میں تو کیا بلکہ آج تک نہیں لگا، سب سے پہلے روایت کی سند اور الفاظ:-

”حدّثنا أبوسعید الْصَّطْحَرِيُّ، حدّثنا محمد بن عبد الله بن نوفل، حدّثنا عُبيْدُ بْنَ يَعْيَشَ، حدّثنا يونس بن بُكْرٍ، عن عَمْرٍو بْنِ شَمْرٍ، عن جَابِرٍ عَنْ مُحَمَّدِ بْنِ عَلَىٰ، قَالَ: إِنَّ لِمَهْدِيِّنَا آيَتَيْنِ لَمْ تَكُونَا مِنْذَ خَلْقِ السَّمَاوَاتِ وَالْأَرْضِ، يَنْكِسُفُ الْقَمَرُ لِأُولَى لَيْلَةٍ مِنْ رَمَضَانَ، وَتَنْكِسُفُ الشَّمْسُ فِي النَّصْفِ مِنْهُ، وَلَمْ تَكُونَا مِنْذَ خَلْقِ السَّمَاوَاتِ وَالْأَرْضِ.“ - ترجمہ: عمر و بن شمر (بھٹکی کوئی) نے جابر (بن یزدی) بھٹکی سے اور اس نے ”محمد بن علی“ سے روایت کیا ہے، انہوں نے کہا کہ: ہمارے مہدی کی دو ایسی نشانیاں ہیں کہ جب سے زمین و آسمان بنے ہیں یہ دونوں کبھی واقع نہیں ہو سکیں (پہلی نشانی) رمضان کی پہلی رات کو چاند گرہن ہو گا اور (دوسری نشانی) رمضان کے نصف (یعنی پندرہ رمضان - ناقل) کو سورج گرہن ہو گا، اور یہ دونوں (گرہن) جب سے زمین و آسمان بنے ہیں کبھی نہیں لگے۔ (سنن الدارقطنی، جلد 2، صفحات 419 و 420، طبع مؤسسة الرسالة) دوستو! یہ ہیں اُس روایت کے عربی الفاظ اور سند جسے مرزا قادیانی کے مہدی ہونے کی دلیل کے طور پر پیش کیا جاتا ہے، اس روایت میں یہ باتیں قبل غور ہیں:-

☆ جیسا کہ آپ نے دیکھا یہ حدیث رسول ﷺ ہرگز نہیں بلکہ کسی "محمد بن علی" نامی شخص کی طرف منسوب قول ہے (جماعت مرزا یہ کی طرف سے یہ دعویٰ کیا جاتا ہے کہ یہ حضرت زین العابدینؑ کے بیٹے امام باقرؑ ہیں، اگر اس دعوے کو صحیح بھی فرض کر لیا جائے تو بھی یہ بات حدیث رسول ﷺ ہرگز نہیں بن سکتی بلکہ امام باقر تو صحابی بھی نہیں کہ یہ فرض کیا جائے کہ انہوں نے یہ بات آخر پرست ﷺ سے سُنی ہو گی)۔

☆ اگر بالفرض یہ تسلیم کر لیا جائے کہ یہ بات "امام باقرؑ" نے ہی فرمائی ہے اور اسے صحیح بھی مان لیا جائے تو بھی ان کے الفاظ ہیں "ان لمهدینا آیتین" ہمارے مہدی کی یہ دونوں تایاں ہیں، اور ہمارے مہدی سے مراد وہ مہدی ہیں جو عترت رسول ﷺ اور اولاد فاطمۃ الزہراء رضی اللہ عنہما سے ہوں گے، قادیانی وہ احادیث کیوں بھول جاتے ہیں جن کے اندر خاندان سادات کے چشم و چراغ مہدی کا تعارف بیان ہوا ہے؟۔

☆ اس روایت کی سند میں دوراوی (عمر و بن شیرا اور جابر بھٹھی) ہیں جن کا تعارف ہم آگے بیان کریں گے۔

☆ اس روایت کے عربی الفاظ میں صاف طور پر یہ بیان ہے کہ "چاند گرہن رمضان کی پہلی رات کو" (الاول ليلة من رمضان) اور سورج گرہن ماہ رمضان کے نصف لیتی آدھے رمضان (النصف منه) میں لگے گا، اور واقعی رمضان کی پہلی رات کو چاند گرہن اور ماہ رمضان کے نصف میں سورج گرہن آج تک نہیں لگا۔ واضح رہے کہ یہاں یہ الفاظ نہیں کہ "چاند گرہن والی راتوں میں سے پہلی رات میں چاند گرہن اور سورج گرہن والے دنوں میں سے درمیان والے دن سورج گرہن لگے گا"، جیسے مرزا قادیانی نے کئی جگہ اپنی طرف سے یہ الفاظ اس روایت میں اضافہ کیے ہیں (اس کی جہالت کا اندازہ اس سے لگایا جاسکتا ہے اس نے "النصف منه" کا مطلب یہ بیان کیا کہ "سورج گرہن کے دنوں میں سے درمیانے دن سورج گرہن ہو گا"؛ جب کہ عربی میں "نصف" کہتے ہیں آدھے کو نہ کہ درمیانے کو۔

☆ نیز اس روایت میں دوبار یہ ذکر ہے کہ "ایسا گرہن جب سے زمین و آسمان بنے ہیں کبھی نہیں لگا"، یہاں ہرگز ایسا کوئی ذکر نہیں کہ "کسی مدی مہدیت کے زمانے میں ایسا چاند یا سورج گرہن نہیں لگا" بلکہ مطلقاً ایسا گرہن نہ لکھے کا ذکر ہے، اور جیسا گرہن مرزا قادیانی کی زندگی میں بتایا جاتا ہے ویسا گرہن مرزا سے پہلے کئی بار لگ چکا ہے اور مرزا کے بعد بھی جب تک یہ نظام فلکی موجود ہے لگتا رہے گا، اور مرے کی بات سنہ 1851ء برابر 1267ھ میں جب مرزا کی عمر ابھی گیارہ بارہ سال تھی رمضان المبارک کی انہی تاریخوں میں یعنی 13 رمضان کو چاند گرہن اور 28 رمضان کو سورج گرہن لگا تھا اور اس وقت "محمد احمد سوڈانی" موجود تھا جس نے بھی مہدی ہونے کا دعویٰ کیا تھا، یہوضاحت ہم نے اس لئے کردی کہ مرزا قادیانی نے انہیاں چالا کی کا ثبوت دیتے ہوئے اس روایت کا ترجمہ کرتے ہوئے لکھا تھا:-

"ترجمہ تمام حدیث کا یہ ہے کہ ہمارے مہدی کے لئے دو شان ہیں جب سے زمین و آسمان کی بنیاد ڈالی گئی وہ نشان کسی مامور اور مرسل اور نبی کے لئے ظہور میں نہیں آئے۔" (تحفہ گلزاریہ، رخ 17، صفحہ 132)

جبکہ اس جھوٹی روایت میں کوئی ایسا لفظ نہیں جس کا ترجمہ ہو کہ "جب سے زمین و آسمان بنے ہیں یہ نشان کسی مامور، مرسل اور نبی کے لئے ظہور میں نہیں آئے" ، روایت کے الفاظ کا ترجمہ صرف یہ ہے کہ "جب سے زمین و آسمان کی پیدائش ہوئی ہے ایسا چاند اور سورج گرہ، ان کبھی نہیں ہوا" ، اس میں نہ مامور کا ذکر اور نہ مرسل یا نبی کا۔

مرزا قادیانی کا نبی کریم ﷺ بر جھوٹ

دوستو! آپ نے دیکھا کہ سنن دارقطنی میں جو روایت ہے اس میں کسی "محمد بن علی" کا قول بیان ہوا ہے، لیکن مرزا قادیانی لکھتا ہے:-

"فاعلّمُوا إِيَّاهَا الْجَهَلَةُ وَالسَّفَهَاءُ أَنَّ هَذَا حَدِيثُ مِنْ خَاتَمِ النَّبِيِّينَ وَخَيْرِ الْمُرْسَلِينَ وَقَدْ كُتِبَ فِي الدَّارِ قَطْنَى الَّذِي مَرَّ عَلَى تَأْلِيفِهِ أَزِيدُ مِنْ أَلْفِ سَنَةٍ" اے جاہلو اور بے وقوف! جان لو کہ یہ خاتم النبیین اور خیر المرسلین (علیہما السلام) کی حدیث ہے جو دارقطنی میں لکھی ہے جس کی تایف پہنچ ارسال سے زیادہ کا عرصہ گذر چکا ہے۔ (نور الحق الحصّة الشانیة، رخ 8، صفحہ 353)

کیا مرزا قادیانی کا کوئی امتی یہ بات "خاتم النبیین ﷺ" کا فرمان ثابت کر کے مرزا قادیانی کو جہنمی ہونے سے بچ سکتا ہے؟ پھر قارئین کی معلومات کے لئے عرض کر دوں کہ یہاں مرزا قادیانی نے ایک اور جہالت کا ثبوت بھی دیا ہے وہ اس طرح کہ اس کی یہ کتاب "نور الحق حصہ دوم" پہلی بار سنہ 1311 ہجری میں شائع ہوئی (جیسا کہ کتاب کے بار اول کے ٹائل پر لکھا ہے) اور مرزا نے اپنی اسی کتاب میں لکھا ہے کہ "سن دارقطنی کی تایف پہنچ ارسال سے زیادہ کا عرصہ گذر چکا ہے" اب اگر 1311 ہجری میں سے ہنچ ارسال نکالے جائیں تو جواب آتا ہے 311 ہجری، اور اس وقت امام دارقطنی کی عمر صرف پانچ سال تھی کیونکہ ان کی پیدائش سنہ 306 ہجری میں ہوئی تھی تو کیا جماعت قادیانیہ کا کوئی مؤرخ یہ ثابت کر سکتا ہے کہ امام دارقطنی نے یہ کتاب صرف تین یا چار سال کی عمر میں تایف کی تھی؟ تاکہ مرزا کی یہ بات سچ ثابت ہو جائے کہ سنہ 1311 تک اس کتاب کی تایف پہنچ ارسال سے زیادہ کا عرصہ "گذر چکا تھا؟"

یہ روایت جھوٹی اور موضوع ہے

حقیقت حال یہ ہے کہ یہ روایت جھوٹی اور من گھڑت ہے اور کذاب راویوں نے "محمد بن علی" کے نام سے

گھڑی ہے، ثبوت ملاحظہ فرمائیں۔

عمر و بن شمر الجعفی الکوفی

إن صاحب الْتَّعَارِفِ حَافِظُهُ أَبْنَى جَرْعَسْقَلَانِيْ نَزَّلَ كُلَّهُ بَيْوَنَ كَرْوَايَا هَيْنَ -

☆ امام یحییٰ بن معینؓ فرماتے ہیں: یہ کچھ بھی نہیں۔

☆ امام جوز جانیؓ کہتے ہیں: یہ جھوٹا ہے۔

☆ امام ابن جانؓ کہتے ہیں: یہ راضی ہے جو صحابہ کو گالیاں دیتا تھا اور اُن لوگوں کے نام سے موضوع حدیثیں بنایا کرتا تھا۔

☆ امام بخاریؓ فرماتے ہیں: یہ منکر الحدیث ہے۔

☆ امامنسائیؓ فرماتے ہیں: یہ ضعیف ہے۔

☆ خود امام دارقطنیؓ فرماتے ہیں: یہ ضعیف ہے۔

☆ امام سلیمانیؓ کہتے ہیں: یہ راضیوں کے لئے حدیثیں گھڑا کرتا تھا۔

☆ امام ابو حاتمؓ نے فرمایا: یہ منکر الحدیث، ضعیف اور متروک ہے۔

☆ امام ابو زرعہؓ کہتے ہیں: یہ ضعیف ہے۔

☆ امامنسائیؓ فرماتے ہیں: یہ شقہ نہیں ہے، اس کی حدیث نہ لکھی جائے۔

☆ امام ابن سعدؓ فرماتے ہیں: یہ بہت زیادہ ضعیف اور متروک الحدیث ہے۔

☆ امام سائبیؓ کا کہنا ہے: یہ متروک الحدیث ہے۔

☆ امام ابو احمد حاکمؓ فرماتے ہیں: یہ جابرؓ سے موضوع روایات بیان کیا کرتا تھا۔

☆ عقیلؓ، ابن جارودؓ، دولاپیؓ اور ابن شاہینؓ نے اسے ضعیف راویوں میں شمار کیا ہے۔

☆ امام ابو نعیمؓ فرماتے ہیں: یہ جابرؓ سے منکر اور موضوع حدیثیں بیان کیا کرتا تھا۔

(لسان المیزان، جلد 6، صفحات 211، 210، 211، کتب المطبوعات الاسلامیہ)

جابر بن بنی یزید الجعفی الکوفی

اس روایت کے ایک راوی یہ صاحب ہیں، اگرچہ بعض ائمہ سے ان کی تویث منقول ہے لیکن اکثریت انہیں شقہ

نہیں سمجھتی، ملاحظہ فرمائیں:-

- ☆ امام حیی بن معینؓ نے کہا: جابر جھوٹا ہے۔
- ☆ امام ابوجعیفؓ کہتے ہیں: وہ جھوٹا ہے۔
- ☆ امام ابوحنیفؓ فرماتے ہیں: میں نے جابرؑ سے بڑا جھوٹا نہیں دیکھا۔
- ☆ امام احمد بن حنبلؓ کہتے ہیں: حییقطانؓ نے جابر کو ترک کر دیتا تھا۔
- ☆ امام نسائیؓ کا قول ہے: وہ متروک ہے۔
- ☆ امام ابو داؤدؓ کہتے ہیں: میرے نزدیک وہ حدیث میں تو یہ نہیں ہے۔
- ☆ امام ابن عینیؓ کا کہنا ہے: میں نے جابر کو ترک کر دیا۔
- ☆ امام سفیان ثوریؓ فرماتے ہیں: جابر (بارہویں امام) کی رجعت پر ایمان رکھتا تھا۔
- ☆ امام جوز جانیؓ نے فرمایا: وہ کذاب (جھوٹا) ہے۔
- ☆ امام ابن جانیؓ کہتے ہیں: وہ سبائی تھا اور عبداللہ بن سبائی کی پارٹی سے تھا۔
- ☆ امام عقیلؓ زائدہ سے نقل کرتے ہیں: وہ راضی تھا اور صحابہؓ کو گالیاں دیتا تھا۔

(میزان الاعتدال، جلد 1، صفحات 354 تا 351، دار الرسالة العالمية)

☆ امام ذہبیؓ لکھتے ہیں: جابر شیعہ کے بڑے علماء میں سے تھا، اگرچہ امام شعبہؓ نے اس کی توہین کی ہے لیکن وہ توہین شاذ ہے، حفاظ حدیث کے نزدیک یہ متروک راوی ہے۔

(الکافش فی من له روایة فی الکتب الستة، جلد 1، صفحہ 288، طبع سعودیہ)

- ☆ ابو عوانہؓ کہتے ہیں: سفیان ثوریؓ اور شعبہؓ نے مجھے جابرؑ سے حدیث لینے سے منع کیا۔
- ☆ حیی بن یعلیؓ نے کہا: اللہ کی قسم وہ جھوٹا تھا۔
- ☆ امام عقیلؓ نے لکھا ہے: سعید بن جبیرؓ نے اسے جھوٹا کہا ہے۔
- ☆ امام ابن سعدؓ کہتے ہیں: وہ بہت زیادہ ضعیف تھا۔
- ☆ امام ساجیؓ نے فرمایا: سفیان بن عینیؓ نے اسے جھوٹا کہا ہے۔
- ☆ میمونیؓ کہتے ہیں: میں نے امام احمد بن حنبلؓ سے پوچھا: کیا جابرؑ جھوٹ بولتا تھا؟ تو آپ نے فرمایا: ہاں اللہ کی قسم۔

(نهذیب التهذیب، جلد 1، صفحات 286 تا 283، مؤسسة الرسالة)

☆ حافظ ابن حجر عسقلانیؓ لکھتے ہیں: یہ ضعیف اور راضی ہے۔

(تقریب التهذیب، صفحہ 137، طبع دارالرشید، حلب)

قارئین محترم! ہمارے خیال میں یہ روایت جس میں چاند اور سورج گرہن کو مہدی کی نشانی بتایا گیا ہے عمرو بن شمر نے گھڑی ہے اور ”محمد بن علیؑ“ کے نام تھوپ دی ہے، اور تمام علماء حدیث کا اس پر اتفاق ہے کہ ”عمرو بن شمر“ کا کام ہی جھوٹی روایتیں بنانا تھا۔

چند مرزاٰی شبہات کا ازالہ

خود مرزا قادیانی نے بڑی صراحة کے ساتھ لکھا تھا کہ ”جو روایت امام بخاریؓ کی شرط کے مخالف ہو وہ قابل قبول نہیں“، (تکھنہ گولڑویہ، رخ 17، صفحات 119 و 120) اسی طرح مرزا قادیانی نے یہ بھی لکھا تھا کہ مہدی کے بارے میں جس قدر احادیث ہیں سب محروح اور مندوش ہیں اور ایک بھی ان میں صحیح نہیں، پھر سنن ابن ماجہ اور سننDarقطنی کی وہ روایات جو حقیقت میں ضعیف اور ناقابل قبول ہیں کس طرح ”صحیح ترین“ بن گئیں؟ بلکہ چاند اور سورج گرہن والی اس جھوٹی روایت کو نہایت بے شرمنی کے ساتھ ”حدیث رسول“ لکھا گیا اور آج بھی لکھا جاتا ہے (قادیانی ویب سائٹ پر کسی ”مسعود ناصر“ نامی قادیانی کا ایک کتابچہ موجود ہے جس کا نام ہے ”خسوف و کسوف کا نشان“ اور اس میں صاف لفظوں میں لکھا ہے کہ یہ بات نبی کریم ﷺ نے فرمائی ہے) دوسری طرف خود جماعت مرزاٰیہ بھی تسلیم کرتی ہے کہ علم اصول حدیث کے مطابق یہ روایت جھوٹی اور ناقابل اعتبار ہے، لیکن پھر بھی اسے صحیح ثابت کرنے اور مرزا قادیانی کو مہدی بنانے کے لئے چند اجتماعی دلیلیں دیتی ہے، ہم مختصر طور پر ان شبہات کا جائزہ لیتے ہیں۔

اس روایت میں بیان کی گئی بات کا پورا ہو جانا ثابت کرتا ہے کہ

یہ روایت صحیح ہے

جواب: یہ مرزاٰی دعویٰ ہی غلط ہے کہ اس روایت میں بیان کی گئی بات پوری ہوئی، کیا مرزا قادیانی کا کوئی انتی بتا سکتا ہے کہ اس روایت کے الفاظ کے مطابق رمضان کی پہلی رات کو چاند گرہن اور رمضان کے نصف میں سورج گرہن کب لگا؟ نیز یہ بات ثابت ہو چکی ہے کہ یہ آنحضرت ﷺ کی حدیث نہیں ہے بلکہ عمرو بن شمر جیسے راضی اور جھوٹے راوی کی گھڑی ہوئی روایت ہے جو اس نے ”محمد بن علیؑ“ کی طرف منسوب کر دی۔

(جاری ہے)

حضرت مولانا مجاهد الحسینی مدظلہ کی اہلیہ مرحومہ

تحریکِ ختم نبوت کی ایک خاموش مجادہ

تاریخ انسانیت میں بالعموم اور تاریخ اسلام میں بالخصوص ایسی بہت سی خواتین گزری ہیں جنہوں نے مختلف شعبہ ہائے زندگی میں نمایاں کردار ادا کیا ہے۔ تاریخ انسانیت میں حضرت حوا، ہاجرہ، آسمیہ زوجہ فرعون، حضرت مویٰ علیہ السلام کی والدہ و بہن، امراءۃ عمران (حنتہ بنت فاقوذ)، حضرت مریم بنت عمران سلام اللہ علیہم ان میں شامل ہیں۔ جبکہ تاریخ اسلام میں سیدہ خدیجہ و سیدہ عائشہ و دیگر ازواج مطہرات، سیدہ فاطمہ و بنات طاہرات، صحابیات میں علمی میدان میں الشفاء بنت عبد اللہ، مجاهداتہ کردار میں زینب، خدمت نبوی صلی اللہ علیہ وسلم میں اُم سُلَیْمَمْ رضی اللہ عنہم ایک سے ایک بڑھ کر ہیں۔ بعد کے ادوار میں زہد و تقویٰ میں رابعہ بصیریہ، حاج کرام کے لیے نہر زبیدہ بنوانے والی زبیدہ زوجہ ہارون الرشید، علامہ شبیل نعمانی و سید سلیمان ندویؒ کو سیرت النبی ﷺ کی تصنیف کے لیے مالی تعاون فراہم کرنے والی شاہجهہ بیگم نواب آف بھوپال مختلف ادوار کی چند نمایاں مثالیں ہیں۔ ایسی خواتین کی بھی کمی نہیں جنہوں نے پس منظر میں رہ کر اپنے مردوں کا حوصلہ بڑھا کر دینی خدمات و تحریکات میں انھیں مطلوبہ کردار ادا کرنے کے قابل بنا یا تحریکِ ختم نبوت ۱۹۵۳ء کی ایک ایسی ہی خاموش مجادہ اہلیہ مرحومہ مولانا مجاهد الحسینی کا مختصر تذکرہ پیش خدمت ہے جو ۲۰۱۵ء کو بروز ہفتہ اللہ کو پیاری ہو گئیں، ان اللہ و انا الیہ راجحون۔

مولانا مجاهد الحسینی اور مرحومہ دونوں کا آبائی وطن سلطان پور لوڈھی ریاست کپور تھلہ ہے۔ مرحومہ کی ولادت ۱۹۳۸ء میں ہوئی، تحریک قیام پاکستان کے دوران ان کے والد عبدالعزیز، ممانی اور چھوٹا بھائی شہید ہو گئے، مرحومہ نے اپنے ما موال محمد دین کی سرپرستی میں بھرت کی اور چیچہ وطنی میں مقیم ہوئے، جب کہ مولانا کربناک حالات سے دوچار ہو کر لا ہور پہنچ، شورش کا شیری سے معلوم ہوا کہ حضرت امیر شریعت خان گڑھ ضلع مظفرگڑھ میں نوابزادہ نصر اللہ خان کے ہاں مقیم ہیں، امیر شریعت کے ساتھ عقیدت کے علاوہ ابن امیر شریعت مولانا سید عطاء لمونعم بخاریؒ جو کہ جانندھر میں مولانا کے ہم سبق رہ چکے تھے کی کشش بھی تھی کہ مولانا خانگڑھ گئے اور پھر شاہ صاحبؒ کے مشورے سے مظفرگڑھ شہر میں آباد ہو گئے۔ ۱۹۷۹ء میں مرحومہ مولانا کے نکاح میں آئیں، پاکستان میں مولانا کی صحافتی زندگی کا آغاز ابوسعید بزمی کے زیر ادارت روزنامہ "احسان" میں مکتوب مظفرگڑھ کے زیر عنوان کالم نگاری سے ہوا، پھر زمیندار سدھار ملتان کے مدیر مقرر ہوئے جو اس سے پہلے معروف شاعر حافظ مظہر الدین مدراسی کے زیر ادارت تکتا تھا، روزنامہ "زمیندار سدھار" کے مالک

☆ خلیفہ جامع مسجد الائیمن، فیصل آباد